



ሸግግንተ መጋቢት ኣህጉራዊ መዓልቲ ደቀንስትዮ

ዝኸበርኩንን ዝኸበርኩምን ተሳተፍቲ በዓል ሸግግንተ መጋቢት ሎሚ ዓመት ውን ከምቲ ልሙድ መበል 108 ዓመት ኣህጉራዊ መዓልቲ ደቀንስትዮ ብዓለም ደረጃ፤ መበል ኣርባዓ ዓመት ከኣ ሃገራዊ መዓልቲ ደቀንስትዮ ኤርትራ ነኸብር ኣለና።

ናይ ሎሚ ዓመት ሸግግንተ መጋቢት ኣብ ሃገርና ብፍላይ ኣብ ከባቢና ኸኣ ብሓፈሻ ኣብ ሓድሽ ታሪኻዊ ምዕራፍ ወይ መድርኽ ምዕባሌታት ናይ ሰላም፤ ናይ ሓባራዊ ቁጠባዊ ምዕባላ፤ ናይ ሰናይ ጉርብትና ኣቲናሉ ኣብ ዘለና ግዜ ይበዓል ስለ ዘሎ ፍሉይ ትርጉም ኣለዎ።

ኣብ ዝሓለፈ ዓመታት ናይ ሓሶት ሸርሕታት ሕጊ ሓያላት ሃገራትን ብሸም ሰብኣዊ መሰላት ኣብ ልዕሊ ባህልናን ታሪኽናን መንነትናን መራሕትናን እምነትናን መትከልናን ንነዊሕን መሪርን ናይ ብሉጻት ኣሕዋትናን ደቕናን ወለድናን ብዙሕ መሰዋእቲ ዝተኸፍሎ ንጹህ ነጻነት ዝድውንን ናይ ሓሶት ፈጠራታት ብምእላም ንኤርትራ ካብ ምድሪ ዓለም ኣነጺልካ ህላዌና ንምጥፋእ ከሰራሕ ከም ዝጸንሐ ንኹላትና ብሩህ እዩ። ይኹን እምበር እዚ ኹሉ ሸርሒ ጠቕኑ ተጻብኦ ተነጻሎ መሰረት ስለ ዘይነበሮ ኣብ ቅንዕና ስለ ዘይተሞርኮሰ ቦዶሽ ኮይኑ ጠፊሹ ተሪፉ። ከምቲ በትሪ ሓቂ ትቕጥን እምበር እይትሰበርን ዝበሃል ከምቲ ንደልዮን ከምቲ ዝበልናዮን ኮይኑ ናይ ኩናትን ተጻብኦን ዓጺና ኣብ ሰላም ኣቲና

እዚ ተኸሲቱ ዘሎ ምዕባላ ሱቕ ኢሉ ብሃንደበት ዝመጽእ ኣይኮነን። ህዝቢ ኤርትራ ብሓፈሻ መንእሰይ ኤርትራ ብፍላይ ብዙሕ ክቃለሰሉ ዝጸንሐ መሰዋእቲ ዝተኸፍሎ ዕድል ዝጠፍእ እዩ። ማእለያ ዘይብሉ ነገር ከግበር እናተኸለለ እንከሎ በቲ ዝነበረ መኻልፍ ተደናጉዩ ወይ ተሓናኸሉ ጸኒሑ እዩ።

ተራ ደቀንስትዮ እምበኣር ኣብዚ ሃገራዊ ቃልሰና ቀሊል ኣይነበረን። ብመሰረቱ ካብ ፈለማ ቃልሲ ህዝቢ ኤርትራ ታራኣ ብሓቂ ዘደንቕ መግለጺ ዘይርከቦ ቀዲሕካ ዘይውዳእ ውቕያኖስ እዩ። ቀደም ወለደና ከምሰሉ ከለዉ ንርስቲ ይዋጋኣ ኣንስቲ ይብሉ። ሓቂ ብሓቂ ርስትና ብዓቢ እጃምን ተወፋይነትን ደቀንስትዮና ተሓልያ ተኸቢራ ሰዊዳ ወጺኦ። ወሊዳ ኣዕብያ ንሃገር ውላዳ ዝለኣኸት፤ ኣብ ጎኑ ኹይና ሃገሪይ ስልማተይ ብምባል ንዋታን ሓይላን ዝወፈዮት ንሳ እያ ንሳ እታ ክብርቲ፤ ንሳ እዉ ተሰምዕ ንሳ ኸኣ ተደምዕ፤ ብግብራ ተቢዕና ብተስፋኣ ስጉምና እንሆ ኣብዚ በጺሕና።

ኣብ መወዳእታ ብኣጋጣሚ ሸግግንተ መጋቢት ምእንታና ህይወተን ዝኸፈላ ደቀንስትዮና ሕድርኽን ኣይንጠልምን እናበልና ነተን ህልዋት ተቃለስቲ ደቀንስትዮና ኸኣ ኩሉ ግዜ ኣብ ጎንኽን ከም ዘለና ከነረጋግጽ ንፈቱ።

ዓወት ንሓፋሽ

ዓወት ንደቕንስትዮ ኤርትራ

ሃገራዊ ሽግግሉ ከለንን ኸባቢኣን

ዕለት 02.03.2019